



நகராட்சி நிர்வாகத்துறை அமைச்சர் கே.என்.நேரு, நேற்று முன்தினம் (23.09.2025) திருச்சிராப்பள்ளி மாநகராட்சிக்குட்பட்ட மண்டலம் 5 வார்டு எண் 26 பகுதிகளில் வசிக்கும் பொதுமக்கள் பயன்பெறும் வகையில் பிஷப் ஹீப் கல்லரி மைதானத்தில் நடைபெற்ற 'உங்களுடன் ஸ்டாலின்' திட்ட முகாமில் பொதுமக்களிடமிருந்து பெறப்படும் கோரிக்கை மனுக்கள் பதிவேற்றம் செய்வதையும் முகாமின் செயல்பாடுகளையும் நேரில் பார்வையிட்டு ஆய்வு மேற்கொண்டு பொதுமக்களுடன் கலந்துரையாடி பயனாளிகளுக்கு நலத்திட்ட உதவிகளை வழங்கினார். இந்நிகழ்வில், மாவட்ட ஆட்சித்தலைவர் வே.சுரவணன், மத்திய மாவட்ட செயலாளர் வைரமணி, மாநகராட்சி மேயர் மு.அன்பழகன், மாநகராட்சி ஆணையர் லி.மதுபாலன், நகர பொறியாளர் சிவபாதம், திருச்சிராப்பள்ளி மேற்கு வட்டாட்சியர் பிரகாஷ், மாநகராட்சி அலுவலர்கள், அரசு அலுவலர்கள், பொதுமக்கள் உள்ளிட்ட பலர் கலந்து கொண்டனர்.



ஈரோடு வடக்கு மாவட்டக் கழகத்தின் சார்பில் 'ஓரணியில் தமிழ்நாடு' தீர்மானம் ஏற்பு பொதுக்கூட்டம் மாவட்ட கழக செயலாளர் என்.நல்லசிவம் தலைமையில் கழக துணைப் பொதுச் செயலாளரும், நாடாளுமன்ற உறுப்பினருமான திருச்சி சிவா சிறப்புரையாற்றினார். கூட்டத்தில் அந்தியூர் சட்டமன்ற உறுப்பினர் ஏ.ஜி.வெங்கடாசலம், கோபி நகர்மன்ற தலைவர் என்.ஆர்.நாகராஜ் உள்ளிட்ட மாநில, மாவட்ட, நகர, ஒன்றிய, பேரூர், வார்டு கழக நிர்வாகிகள், அனைத்து சார்பு அணிகளின் நிர்வாகிகள் பலர் கலந்து கொண்டனர்.

ரூ.25.89 கோடி மதிப்பில் முடிவுற்ற 5 திட்டப்பணிகளைத் திறந்து வைத்தார்! துணை முதல்வர் உதயநதி ஸ்டாலின் - ரூ.124 கோடி மதிப்பில் புதிய திட்டப்பணிகளுக்கு அடிக்கல்! 837 பயனாளிகளுக்கு ரூ.10.84 கோடி மதிப்பில்—அரசின் நலத்திட்ட உதவிகள் வழங்கினார்!

சென்னை, செப்.25- துணை முதலமைச்சர் உதயநதி ஸ்டாலின் அவர்கள் நேற்று முன்தினம் (23.9.2025) விருதுநகர் அரசு மருத்துவக் கல்லூரியில் நடைபெற்ற விழாவில், பல்வேறு துறைகளின் சார்பில் 25.89 கோடி ரூபாய் மதிப்பீட்டில் முடிவுற்ற 5 திட்டப்பணிகளைத் திறந்து வைத்து, 124.57 கோடி ரூபாய் மதிப்பீட்டில் 9 புதிய திட்டப்பணிகளுக்கு அடிக்கல் நாட்டி, 837 பயனாளிகளுக்கு ரூ.10.84 கோடி ரூபாய் மதிப்பீட்டில் அரசு நலத்திட்ட உதவிகளை வழங்கினார்.

திறந்து வைக்கப்பட்ட முடிவுற்ற பணிகள்!
இந்த நிகழ்ச்சியில் துணை முதலமைச்சர் அவர்கள் வருவாய் மற்றும் பேரிடர் மேலாண்மைத் துறையின் சார்பில் 5.31 கோடி ரூபாய் மதிப்பீட்டில் கட்டப்பட்டுள்ள திருவிஸ்விபுத்தூர் வட்டாட்சியர் அலுவலகம், நீர்வளத்துறையின் சார்பில் திருச்சுழி வட்டம், கீழ்செம்பூர் கிராமத்தில் 9.27 கோடி ரூபாய் மதிப்பீட்டில் கிருதுமால் ஆற்றின் குறுக்கே கட்டப்பட்டுள்ள அணைக்கட்டு, ராஜபாளையம் நகராட்சியில் உறம் தயாரிக்கும் தளத்தின் மேற்கு, கிழக்குப்பகுதி களில் தலா 85.00 இலட்சம் ரூபாய் மதிப்பீட்டில் கட்டப்பட்டுள்ள கட்டுமானங்கள், 40 இலட்சம் ரூபாய் மதிப்பீட்டில் ஸ்ரீரெங்கப்பாளையத்தில் அமைக்கப்பட்டுள்ள இணைப்பு சாலை, 2.15 கோடி ரூபாய் மதிப்பீட்டில் சிங்கராஜகோட்டை ரெய்யா தெருமுடிய பாலையம் குமரன் தெரு ஐவறை

மைதானம் - மலையடிப்பட்டி ஆர்.ஆர். நகர் ஆகியவற்றை இணைக்கும் வகையில் அமைக்கப்பட்டுள்ள தாள்சாலை, 58.00 இலட்சம் ரூபாய் மதிப்பீட்டில் திருவனந்தபுரம் 6, 5வது தெருக்களை இணைக்கும் வகையில் அமைக்கப்பட்டுள்ள தாள் சாலை, 31.00 இலட்சம் ரூபாய் மதிப்பீட்டில் ஸ்ரீரெங்கப்பாளையம் சாலை - சங்கரன் கோவில் 7வது குறுக்குத் தெரு ஆகியவற்றை இணைக்கும் வகையில் அமைக்கப்பட்டுள்ள தாள் சாலை, 22.00 இலட்சம் ரூபாய் மதிப்பீட்டில் பாரதியார் நகரில் அமைக்கப்பட்டுள்ள தாள்சாலை, 3.05 கோடி ரூபாய் மதிப்பீட்டில் டி.பி.மில்ஸ் பகுதியில் அமைக்கப்பட்டுள்ள தாள் சாலைகள்,

33.00 இலட்சம் ரூபாய் மதிப்பீட்டில் திரௌபதியம்மன் கோவில் தெருவில் அமைக்கப்பட்டுள்ள தாள்சாலை, ஸ்ரீவில் விப்புத்தூர் நகராட்சியில் 71.00 இலட்சம் ரூபாய் மதிப்பீட்டில் அமைக்கப்பட்டுள்ள பிடுமினஸ் சாலை - அசோக்நகர் தெரு - பள்ளிவாசல் தெரு - அசோக் நகர் முதன்மை சாலை - கல்லணை ஓடைத் தெரு ஆகியவற்றில் சீரமைக்கப்பட்ட சாலைகள்,

விருதுநகர் நகராட்சியில் 35.00 இலட்சம் ரூபாய் மதிப்பீட்டில் தங்கமை ரெய்யாசாமி நாடார் மகளிர் நகராட்சி மேல்நிலைப்பள்ளியில் சீரமைக்கப்பட்ட கலையரங்கம், 32.00 இலட்சம் ரூபாய் மதிப்பீட்டில் இரயில்வே பீடர் ரோடு - கே.ஆர்.காட்ன் குறுக்குத் தெரு 1வது காலனி -

மதுரா கோடல் காலனி - கணேஷ்நகர் 2 ஆகியவற்றை இணைக்கும் வகையில் அமைக்கப்பட்ட தாள்சாலைகள், 58.00 இலட்சம் ரூபாய் மதிப்பீட்டில் கணேஷ் நகர் 4,5,7 - லட்சுமி காலனி குறுக்குத் தெரு 1 கே.ஆர்.காட்ன் குறுக்குத் தெரு 3 - லட்சுமி காலனி குறுக்குத் தெரு ஆகியவற்றில் அமைக்கப்பட்ட தாள்சாலைகள், 50.00 இலட்சம் ரூபாய் மதிப்பீட்டில் கே.ஆர்.காட்ன் குறுக்குத் தெரு 1 - கணேஷ்நகர் 3 - குட்செட்ஸ் சாலை - பட்டேல் சாலை ஆகியவற்றில் அமைக்கப்பட்ட தாள்சாலைகள், 12.00 இலட்சம் ரூபாய் மதிப்பீட்டில் A.S.P.C.C உயர்நிலைப் பள்ளியில் கட்டப்பட்ட சுகாதார வளாகம் என மொத்தம் 25.89 கோடி ரூபாய் மதிப்பீட்டில் முடிவுற்ற திட்டப்பணிகளைத் திறந்து வைத்தார்.

அடிக்கல் நாடப்பட்டவுள்ள பணிகள்!

இந்நிகழ்ச்சியில் துணை முதலமைச்சர் உதயநதி ஸ்டாலின் அவர்கள் இளைஞர் நலம் மற்றும் விளையாட்டு மேம்பாட்டுத்துறையின் சார்பில் விருதுநகர் மாவட்டம், காரியாபட்டி வட்டம், ஜோகில் பட்டி ஊராட்சி, இராஜபாளையம் வட்டம், மேலப்பாட்டம் கரிசல்குளம் ஊராட்சி, அருப்புக்கோட்டை வட்டம், செட்டிக்குறிச்சி ஊராட்சி ஆகிய 3 இடங்களில் தலா 3 கோடி மதிப்பீட்டில் முதலமைச்சரின் சிறு விளையாட்டு அரங்கம் கட்டும் பணிகளுக்கு அடிக்கல் நாட்டினார்.

மேலும், பள்ளிக்கல்வித்துறையின் சார்பில் விருதுநகர் மாவட்டம், செட்டிக்கு

றிச்சி அரசு மேல்நிலைப்பள்ளியில் 74.00 இலட்சம் ரூபாய் மதிப்பீட்டில் மூன்று வகுப்பறை கட்டடம் கட்டும் பணி, நானூர் அரசு மேல்நிலைப்பள்ளியில் 59.00 இலட்சம் ரூபாய் மதிப்பீட்டில் கிரண்டு வகுப்பறைகள் மற்றும் ஒரு கழிப்பறை கட்டடம் கட்டும் பணி,

வருவாய் மற்றும் பேரிடர் மேலாண்மைத்துறையின் சார்பில் பட்டந்தல் கிராமத்தில் 35.00 இலட்சம் ரூபாய் மதிப்பீட்டில் வருவாய் ஆய்வாளர் அலுவலகத்துடன் கூடிய குடியிருப்பு கட்டடம் கட்டும் பணி, மருத்துவம் மற்றும் மக்கள் நல வாழ்வுத் துறையின் சார்பில் அருப்புக்கோட்டை தலைமை மருத்துவமனையில் 38.00 இலட்சம் ரூபாய் மதிப்பீட்டில் யோகா இயற்கை முறை பிரிவு கட்டடம் கட்டும் பணிகளுக்கும்,

நெடுஞ்சாலைத்துறையின் சார்பில் விருதுநகர் கிருஷ்ணாபுரம் சாலையை 55 கோடி ரூபாய் மதிப்பீட்டில் 16 கி.மீ நீளத்திற்கு பாலு தளத்துடன் கூடிய இரு வழித்தடமாக மாற்றி அமைக்கும் பணிக்கும், சிவகாசி மாநகராட்சியில் 58.50 கோடி ரூபாய் மதிப்பீட்டில் 6.7 கி.மீ நீளத்திற்கு இரண்டாம் கட்டமாக சுற்றுலா வட்டசாலை அமைக்கும் பணிக்கும் என மொத்தம் 124.57 கோடி ரூபாய் மதிப்பீட்டில் 9 பணிகளுக்கு அடிக்கல் நாட்டினார்.

நலத்திட்ட உதவிகள்!

இந்நிகழ்ச்சியில் துணை முதலமைச்சர் அவர்கள் வருவாய் மற்றும் பேரிடர் மேலாண்மைத்துறையின் சார்பில்

5.80 கோடி ரூபாய் மதிப்பீட்டில் 400 நபர்களுக்கு இலவச வீட்டுமனைப் பட்டடங்களையும், ஆதிதிராவிடர் மற்றும் பழங்குடியினர் நலத்துறையின் சார்பில் 219 நபர்களுக்கு ஆதிதிராவிடர் நல இலவச வீட்டுமனை இ - பட்டாக்களையும், கலைஞரின் கனவு இல்லத் திட்டத்தின் கீழ் 2 நபர்களுக்கு வீடுகள் கட்டுவதற்கான ஆணைகளையும்,

தமிழ்நாடு ஆதிதிராவிடர் வீட்டு வசதி மற்றும் மேம்பாட்டுக் கழகம் சார்பில் முதலமைச்சரின் ஆதிதிராவிடர் மற்றும் பழங்குடியினர் சமூக பொருளாதா தொழில் முனைவுத் திட்டத்தின் கீழ் 10 நபர்களுக்கு 31.50 இலட்சம் ரூபாய்க்கு நலத்திட்ட உதவிகளையும், தமிழ்நாடு மாநில ஊரக வாழ்வாதார இயக்கம் சார்பில் 16 நபர்களுக்கு 3.13 கோடி ரூபாய்க்கான வங்கி கடன் இணைப்புகளையும், சீர்மரபினர் நல வாரிய உறுப்பினர் அட்டைகளை 50 நபர்களுக்கும், புதிய குடும்ப அட்டை 20 நபர்களுக்கும்,

மாவட்ட மாற்றுத் திறனாளிகள் நலத் துறையின் சார்பில் 2 நபர்களுக்கு ஆவின் பாலகம் அமைக்க தலா ரூ.50,000-மும், 9.45 இலட்சம் ரூபாய் மதிப்பீட்டில் 9 நபர்களுக்கு மின்சார இயங்கும் சிறப்பு சக்கர நாற்காலிகளை யும், மாவட்ட தொழில் மையத்தின் சார்பில் கலைஞர் கைவினைத் திட்டத்தின் 4 நபர்களுக்கு 1.75 இலட்சம் ரூபாய்க்கான மானிய உதவிகளையும்,

அண்ணல் அம்பேத்கர் தொழில் முன்னோடிகள் திட்டத்தின் கீழ் 5 நபர்களுக்கு 27.58 இலட்சம் ரூபாய் மானிய உதவிகளையும், வேலையில்லா இளைஞர்களுக்கான வேலை வாய்ப்பு உருவாக்கும் திட்டத்தின் கீழ் 4 நபர்களுக்கு 4.48 இலட்சம் ரூபாய் மானிய உதவிகளையும், புதிய தொழில் முனைவோர்கள் திட்டத்தின் கீழ் 1 நபருக்கு 4.40 இலட்சம் ரூபாய் மானிய உதவியையும் உள்பட பல்வேறு துறைகளின் சார்பில் 837 பயனாளிகளுக்கு 10.84 கோடி ரூபாய்க்கான அரசு நலத்திட்ட உதவிகளை வழங்கினார்.

இந்நிகழ்ச்சியில் வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ்.ஆர்.ராமச்சந்திரன், நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, பாராளுமன்ற உறுப்பினர் கே.நவாஸ்கனி, சட்டமன்ற உறுப்பினர்கள் ஏ.ஆர்.ஆர்.சீனிவாசன், எஸ்.தங்கபாண்டியன், ஜி.அசோகன், சிவகாசி மாநகராட்சி மேயர் திருமதி சங்கீதா இன்பம், மாவட்ட ஆட்சித்தலைவர் மரு.என்.ஓ.சுப்புரா, சீர்மரபினர் நலவாரிய துணைத் துணைத் தலைவர் இராசா அருண்மொழி, காவல் கண்காணிப்பாளர் தெ.கண்ணன், த.கா.ப., மாவட்ட வருவாய் அலுவலர், இரா.ராஜேந்திரன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்டனர்.



ஈரோடு தெற்கு மாவட்டக் கழகத்தின் சார்பில் 'ஓரணியில் தமிழ்நாடு' தீர்மானம் ஏற்பு பொதுக்கூட்டம் மாவட்ட கழக செயலாளரும், அமைச்சருமான சு.முத்துசாமி தலைமையில் கழக பேச்சாளர் கோவி.லெனின் சிறப்புரையாற்றினார். கூட்டத்தில் கழக துணை பொது செயலாளர் அந்தியூர் ப.செல்வராசு, கழக நெசவாளரணி செயலாளர் எஸ்.எல்.டி.பச்சிதானந்தம் உள்ளிட்ட மாநில, மாவட்ட, மாநகர, ஒன்றிய, பகுதி, பேரூர், வார்டு கழக நிர்வாகிகள், அனைத்து சார்பு அணிகளின் நிர்வாகிகள் பலர் கலந்து கொண்டனர்.



தஞ்சை தெற்கு மாவட்ட தி.மு.க சார்பில் 'ஓரணியில் தமிழ்நாடு' தீர்மானம் உறுதிமொழி ஏற்பு மாபெரும் பொதுக்கூட்டத்தில் கழக உயர்நிலை செயல்திட்டக்குழு உறுப்பினர் எஸ்.எஸ்.புழிமாணிக்கம், தலைமைக் கழக பேச்சாளர் சைதை சாதிக்க அகியோர் சிறப்புரையாற்றினார். உடன் மாவட்டக் கழகப் பொறுப்பாளர் தி.பழநிவேல், சட்டமன்ற உறுப்பினர்கள் கா.அண்ணாதுரை, ந.அசோக்குமார், மாநில கழக நிர்வாகிகள் பழஞ்சூர் கே.செல்வம், வீ.ஜெயபிரகாஷ், காத்திகேயன், உள்ளிட்ட மாவட்டக் கழக நிர்வாகிகள், நகர, ஒன்றிய பேரூர் செயலாளர்கள், கழக பிரதிநிதிகள், சார்பு அணிகளின் நிர்வாகிகள், கழக முன்னோடிகள் கலந்துகொண்டனர்.



புதுக்கோட்டை மாவட்ட ஆட்சியர் அலுவலக வளாகத்தில் தூய்மை தமிழ்நாடு நிறுவனம், ஊரக வளர்ச்சி மற்றும் ஊராட்சித் துறையின் சார்பில் தூய்மை மிஷன் 2.0 திட்டத்தின் கீழ் கழிவு சேகரிப்பு நிகழ்ச்சியினை பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், மாவட்ட ஆட்சித்தலைவர் திருமதி.மு. அருணா, தலைமையில் 19.09.2025 அன்று துவக்கி வைத்தார்கள். உடன், புதுக்கோட்டை சட்டமன்ற உறுப்பினர் டாக்டர்.வை.முத்துராஜா, புதுக்கோட்டை மாநகராட்சி மேயர் திருமதி.திலகவதி செந்தில், மாவட்ட ஊரக வளர்ச்சி முகமை திட்ட இயக்குநர் திருமதி.பா.ஜெயசுதா மற்றும் அரசு அலுவலர்கள் பலர் உள்ளனர்.



“முதலமைச்சரின் காவை உணவுத் திட்டம்” குறித்து சேலம், கொண்டப்பநாயக்கன்பட்டி அரசு தொடக்கப்பள்ளியில் சுற்றுலாத்துறை அமைச்சர் இரா.இராஜேந்திரன் மற்றும் மாவட்ட ஆட்சித்தலைவர் டாக்டர்.இரா.பிருந்தாதேவி, ஆகியோர் நேற்று முன்தினம் (23.09.2025) ஆய்வு மேற்கொண்டார்கள்.